

Title: Need to take steps to set up an extension centre of Kashi Hindu Vishwavidyalaya at Sasaram Parliamentary Constituency of Bihar.

**श्री छेदी पासवान (सासाराम) :** अध्यक्ष जी, मेरे संसदीय क्षेत्र सासाराम बिहार में काशी हिन्दू विश्वविद्यालय का विस्तारित केन्द्र स्थापित करना अतिआवश्यक है।

महोदया, सासाराम में विस्तारित केन्द्र स्थापित करने से बिहार राज्य के रोहतास, कैमूर, भोजपुर, औरंगाबाद, जहानाबाद, गया तथा बिहार राज्य सहित झारखण्ड प्रदेश के अति पिछड़े जिले पालामू, चतरा आदि एवं अन्य सीमावर्ती राज्य भी शैक्षणिक रूप से लाभान्वित होंगे।

अध्यक्ष महोदया, उल्लेखनीय है कि अलीगढ़ मुस्लिम विश्वविद्यालय का विस्तारित केन्द्र बिहार प्रान्त के किशनगंज में खुल गया है। अतः मेरा विशेष आग्रह है कि काशी हिन्दू विश्वविद्यालय, वाराणसी का विस्तारित केन्द्र सासाराम बिहार में स्थापित करने हेतु इस सदन के माध्यम से संबंधित मंत्रालय को निर्देशित करने की कृपा की जाए, जिससे बिहार प्रान्त के शैक्षणिक एवं सामाजिक रूप से पिछड़े जिलों में गुणवत्तापूर्ण उच्च शिक्षा उपलब्ध हो सके।